


बर्दिया-बाढी प्रकोप २०७१  
गतिविधि



प्रस्तुतकर्ता

जिल्ला दैवी प्रकोप उद्धार समिति  
बर्दिया

# बर्दिया



## बर्दिया बाढी प्रकोप- २०७१

### १. परिचय:

गत २०७१/०५/२८, २९ र ३० गते कर्णाली र बबई नदीको जलाधार क्षेत्रमा भएको भीषण बर्षा र कर्णाली, बबई, गेरुवा, भादा, मानखोला आदि नदीखोलामा आएको अकल्पनीय बाढीबाट बर्दियामा धेरै धनजन गुमेको छ भने अरबौंको भौतिक क्षति भएको छ । स्थापित प्रणाली अनुरूप बाढीको पूर्व सूचना श्रावण २९ गते देखिनै आमनागरिकसम्म पुर्याइएको, सुरक्षित ठाउँमा जाने प्रयत्न गरिएको भए पनि सुरक्षित ठानिएका स्थानहरू समेत सुरक्षित रहन सकेनन् । बेलवा गा.वि.स.को चेपाङ्गमा रहेको बबई नदीको जल सतह मापन केन्द्रमा मध्यरातमा क्षति पुगेपछि बाढीको अन्दाज हुन नसक्ने स्थिति सृजित भयो । कहिल्यै डुबानमा नपरेको सदरमुकाम क्षेत्र जलमग्न भई जिल्लाको अन्य भागसंग आवागमन अवरुद्ध हुन पुग्यो । सदरमुकामबाट तत्कालको उद्धार कार्य सहज हुन सकेन ।

बाढीको प्रकोप बढ्ना साथ उद्धार कार्यलाई तीब्र बनाइएको थियो । सोही दिन सुरक्षाकर्मी, राजनीतिकर्मी, संघसस्था, क्लवसंग सम्बद्ध व्यक्तिहरू, सर्वसाधारण समेतबाट जिल्लाका विभिन्न स्थानमा पीडितहरूको उद्धार भयो । हेलिकप्टरबाट पनि मानिसहरूलाई सुरक्षित ठाउँमा ल्याउने काम भयो । दुई दिनको उद्धार कार्यको साथ साथै सुख्खा खाना, पानी जस्ता अत्यावश्यक वस्तुहरू पीडितसम्म पुर्याउने प्रयत्न भयो । जिल्ला दैवी प्रकोप उद्धार समितिको तत्कालको निर्णयबाट हरेक आश्रय स्थल, नगरपालिका, गा.वि.स.हरूमा राहत वितरण गर्ने संयन्त्र बनाई क्रियाशील बनाइयो । आवागमन कठिनाई भएका बनियाँभार, पदनाहा गा.वि.स.मा हेलिकप्टरबाट राहत सामाग्री पुर्याउने कार्य भयो । यही सन्दर्भमा विभिन्न स्थानमा खाद्यान्न खरीद तथा दाताहरूबाट समेत प्राप्त गरी वितरण गर्ने कार्य भयो । जिल्ला दैवी प्रकोप उद्धार समिति, दातृ संस्था, दाताहरूबाट सहयोग जुटाउदै वितरण गर्ने कार्य संचालित रह्यो । प्रारम्भदेखि नै वेपत्ताहरूको खोजी, प्राप्त शवहरूको व्यवस्थापन, मृत जनावरहरूको व्यवस्थापन लगायतका कार्यहरू सुरक्षा निकाय समेतको सहभागितामा सम्पन्न गरिए ।

प्रारम्भिक तथ्याङ्क तयार भएपछि २०७१/०५/११ गतेबाट ५१,९४७ जनसंख्यालाई WFP को सहयोगमा खाद्यान्न वितरण भयो भने २८८६० जनसंख्यालाई नेपाल सरकारको तर्फबाट खाद्यान्न खरीद गरी उपलब्ध गराउने र केही स्थानमा खाद्यान्न वापत नगद वितरण गर्ने कार्य भयो । पछिल्लो समय छूट भएको तथ्याङ्क समेत संकलन गरियो । हाल पूर्ण प्रभावित जनसंख्या ९३,१८९ कायम हुन आएको छ । प्रारम्भ देखि नै स्वास्थ्य सेवा प्रदान गरिनुका साथै स्वास्थ्य शिविर संचालन, पानी शुद्धीकरणका लागि औषधी वितरण गर्ने कार्यहरू निरन्तर चलिरहेका छन् । Cluster हरूले Response Plane तयार गरी स्रोत जुटाउने, कार्यान्वयन गर्ने प्रयत्न भइरहेको छ । विभिन्न दातृ निकाय, संघसंस्थाहरूको समेत सहयोगमा निरन्तरता रहेको छ । हाल नेपाल सरकारको तर्फबाट १० दिनको खाद्यान्न वापत ३५०/- र लत्ताकपडा वापत ५००/- गरी ८५०/- प्रतिव्यक्तिका दरले तथा पूर्ण घर क्षति परिवारलाई ५०००/- र आंशिक घर क्षति भएका परिवारलाई ३०००/- का दरले नगद उपलब्ध गराउने कार्य भै रहेको र मृतक/ वेपत्ताका परिवारलाई राहत रकम उपलब्ध गराउने कार्य समाप्त भै सकेको छ । यसै गरी विभिन्न निकायहरूको सहयोगमा गैरखाद्य बस्तु वितरणको कार्य पनि भइरहेको छ । बिग्रिएका केही संरचनाहरू निर्माण गर्ने कार्य भइरहेका छन् । तापनि यस क्षेत्रमा उल्लेख्य कार्य हुन सकिरहेको छैन । दशौं हजार किसानको जनश्रम समेतबाट बबई नदीका पूर्वी र पश्चिमी नहरमा सीमित स्थानमा पानी संचालन हुन थालेको छ तर यसलाई पूर्ववत स्थानमा ल्याउन धेरै गर्नु बाँकी नै रहेको छ । मूलतः सडक निर्माण सम्बन्धमा प्रभावकारी कार्य हुन सकेको छैन भने नीतिगत समस्याका

कारण पूर्वाधार क्षेत्रमा स्थानीय निकायको स्रोत परिचालन हुन सकेको अवस्था छैन । धानबालीको रोग निवारण गर्न किसानहरूलाई केही मात्रामा विषादी उपलब्ध भइरहेको छ भने केही स्थानमा दातृ निकायको सहयोगमा केही समयको लागि " कामको लागि नगद " कार्यक्रम प्रारम्भ भइरहेको छ । हाल पुनस्थापन गर्नु पर्ने स्थानहरूको अध्ययन, उपयुक्त जमीनको खोजी गरी प्रतिवेदन उपलब्ध गराउन जिल्ला स्तरमा विपत् पीडित पुर्नवास कार्यविधि, २०७१ अनुसार प्राविधिक समिति निर्माण गरी कार्य प्रारम्भ गरिएको छ । यी यस्ता प्रयत्न भएको भए तापनि क्षति र प्रभावित संख्या अत्यधिक रहेको कारण अझै पनि धेरै कुराहरू सम्बोधन हुन बाँकी नै रहेको छ । पाँच हजार पीडित परिवारलाई व्यवस्थापन गर्न सक्ने क्षमताको आँकलन गरेर बसेको दैवी प्रकोप उद्धार समिति बर्दियालाई हालको प्रकोपसंग जुध्न व्यवस्थापकीय, साधन स्रोतजन्य अनेकन चुनौतीहरू रहेको अवस्था छ । उपलब्ध साधन स्रोत र क्षमताको अधिकतम उपयोग गरी सबै क्षेत्रको सहयोगमा पीडितहरूसम्म पुग्ने निरन्तर प्रयत्न अहिले पनि जारी रहेको छ । धेरै सकारात्मक कार्यहरू भएका छन् तापनि वास्तविकता भन्दा परका विषयले बढी चर्चा पाइरहेको विषय भने दुःखद रहेको छ ।

## २. बाढीको प्रभाव

- प्रारम्भिक आश्रयस्थल संख्या: ३८ वटा
- आश्रयस्थलमा रहेका जनसंख्या: करिब १९ हजार जना ।
- प्रभावित जनसंख्या: १ लाख ६५ हजार जना ।
- पूर्ण प्रभावित जनसंख्या: ९३ हजार १ सय ८९ जना ।
- सामान्य प्रभावित जनसंख्या: ७१ हजार ८ सय ११ जना

(ठूला आश्रयस्थल बाहेक पनि सानो सानो समूह र आफन्त कहाँ समेत हजारौं पीडितले आश्रय लिएका ।)

### पूर्ण प्रभावितहरूको विवरण

सि.नं.	गाविस/नपा	विस्तृत सर्वेक्षण				जम्मा घर सं.	जम्मा जनसंख्या	कैफियत
		पूर्ण क्षति		आंशिक क्षति				
		घर सं.	जनसंख्या	घर सं.	जनसंख्या			
1	गुलरिया नपा	1681	8434	5633	27603	7314	36037	
2	बनियाभार	766	4221	1899	10357	2665	14578	
3	बगनाहा	374	2022	794	4498	1168	6520	
4	मोहम्मदपुर	265	1429	339	1919	604	3348	
5	पदनाहा	135	825	659	4165	794	4990	
6	सोरहवा	96	522	142	838	238	1360	
7	नेउलापुर	91	477	190	866	281	1343	
8	मगरागाडी	83	448	630	3588	713	4036	
9	धधवार	67	363	396	2249	463	2612	
10	बेलवा	66	288	39	152	105	440	
11	शिवपुर	64	353	160	881	224	1234	
12	ठाकुरद्वारा	61	409	292	1969	353	2378	
13	सुर्यपटुवा	46	286	875	5423	921	5709	
14	राजापुर नपा	37	172	815	4587	852	4759	
15	जमुनी	12	48	3	22	15	70	
16	ढोढरी	5	27	186	1176	191	1203	
17	पाताभार	3	21	143	767	146	788	
18	डेउढाकला	2	9	30	164	32	173	
19	खैरीचन्दनपुर	2	9	239	1339	241	1348	
20	मोतिपुर	1	5	27	119	28	124	
21	मैनापोखर	1	5	9	41	10	46	
22	मनाउ	1	3	5	28	6	31	
23	कालिका	0	0	12	62	12	62	
जम्मा		3859	20376	13517	72813	17376	93189	

### ३. आपतकालीन उद्धारमा संलग्न जनशक्ति र निकाय

- नेपाल प्रहरी: ५६० जना

- सशस्त्र प्रहरी: २०७ जना
- नेपाली सेना: १६० जना

(विभिन्न संघसस्था, राजनीतिकर्मी, क्लब, सर्वसाधारण समेत हजारौं संलग्न)

उद्धार गरिएको जनसंख्या: १५३५० जना

(हेलिकप्टरबाट ३५० जना समेत)

#### ४. सनाखत भएका मृतक

सि.न.	नाम	लिङ्ग	उमेर	ठेगाना	फेला परेको मिति
१	शिव वि.क.	पु	१८	गु.न.पा.२	२०७१/४/३०
२	जाकीर वागवान	पु	३२	बाँके मनिकापुर-८	२०७१/४/३१
३	वीर बहादुर वली	पु	२७	बेलवा-७ चेपाङ्ग	२०७१/४/३१
४	नरेन्द्र राइ	पु	२४	बाराहापोखरी-२, खोटाङ्ग	२०७१/४/३१
५	बलबहादुर खत्री	पु	६०	गु.न.पा.-५	२०७१/४/३१
६	हर्कबहादुर सुनार	पु	६५	बनियाभार-४	२०७१/४/३०
७	हुन्ना थारु	पु	७३	बनियाभार-२	२०७१/४/३१
८	तिते टमटा	पु	६५	बनियाभार-४	२०७१/४/३१
९	देउशर्म भण्डारी	पु	७४	बनियाभार-४	२०७१/४/३१
१०	विकास थारु	पु	३	बनियाभार-५	२०७१/४/३१
११	लालबहादुर तामाङ्ग	पु	३५	काभ्रे भकुण्डे(शिवपुर पौष्टमा कार्यरत जवान)	२०७१/५/६
१२	लिला थारु	पु	२६	मगरागढी-५	२०७१/४/३१
१३	देउकला गिरी	म	५४	बनियाभार-४	२०७१/४/३०
१४	काली सुनार	म	५८	बनियाभार-४	२०७१/४/३०
१५	पवित्रा वि.क.	म	३८	बेलवा-७ बाटुले	२०७१/५/४
१६	मनसरी खत्री	म	२०	गु.न.पा.-५ रामपुर	२०७१/५/५
१७	पूर्णमा टमटा	म	११	बनियाभार-४	०७१/४/१२
१८	पूर्णमा थारु	म	३५	बनियाभार-४	२०७१/५/१४
१९	अमृत थारु	पु	५	बनियाभार ४	२०७१/५/२८
२०	गिता सार्की	म	२६	गु.न.पा.५ रामपुर	२०७१/५/१

#### ५. वेपत्ताहरूको विवरण

सि.न.	वेपत्ता मिति	नाम थर	लिङ्ग	उमेर	ठेगाना
-------	--------------	--------	-------	------	--------

१	२०७१।४।२९	विनोद बली	पुरुष(बालक)	५	बेलुवा ७ ख चेपाङ.
२	" "	कर्ण ब.बली	" "	१.५	" "
३	" "	जनक बस्नेत	" "	१२	" "
४	" "	कृष्ण परियार	" "	२	" "
५	" "	गर्जित वि.क.	पुरुष	४५	" "
६	" "	यमुना परियार	महिला	२३	" "
७	" "	महिमा वि.क.	" "	१८	" "
८	" "	पूर्णमाया बली	" "	२३	" "
९	२०७१।४।३०	दुछेन्द्र गिरी खत्री	" "	४८	गुनपा ५ रामपुर टपारा
१०	" "	आईति खत्री	महिला	५०	" "
११	" "	मन्जु खत्री	" "	४	" "
१२	" "	काली थारु	बालिका	३	बनियाभार ४
१३	" "	कृष्ण परियार	पुरुष	३५	मानपुर टपारा ५ हाल राजापुर नपा बर्दिया

## ६. शब प्राप्त भएको तर सनाखत हुन नसकेकाहरुको विवरण

क्र.सं.	विवरण	किसिम	अ.उमेर	फेला परेको ठाउँ	मिति
१	नखुलेको	बालक	१०	बेलुवा ७ बाटुले चेपाङ	२०७१।४।३०
२	नखुलेको	बालक	२	गु.न.पा.२	२०७१।४।३१
३	नखुलेको	पहिचान नभएको		सोरहवा १ मानखोला	२०७१।४।३१
४	नखुलेको	पुरुष	३५	बगनाहा १ चन्दनपुर सा.व.	" "
५	नखुलेको	बालिका	१२	राजापुर नपा.२ दौलतपुर कर्णाली नदीको किनारामा	२०७१।५।१
६	नखुलेको	पुरुष	१८	गुनपा ५ रामपुर टपारा सामुदायिक वन	" "
७	नखुलेको	महिला	४५	" "	२०७१।५।२
८	नखुलेको	महिला	१७	" "	" "
९	नखुलेको	बालिका	१०	खैरिचन्दनपुर ६ कर्णाली नदीको किनारामा	२०७१।५।३
१०	नखुलेको	पुरुष	६०	गु.न.पा. १० भादा,बाटिका सा.मु.वन नजिक	२०७१।५।४
११	नखुलेको	पुरुष	४५	गु.न.पा. २ भादा नदीको किनारामा	०७१।५।४
१२	नखुलेको	महिला	४५	गु.न.पा. ७ भादा नदीको किनारामा	२०७१।५।५

## ७. प्रारम्भिक राहत वितरण २०७१/४/३० देखि २०७१/५/१० सम्म

मुख्या खाना:

- चिउरा: ५१६६ केजी

- चाउचाउ: १४०१ कार्टुन
- चिनी: १७५० केजी
- विस्कट: ६१३ कार्टुन
- दालमोट: २०५१ पाकेट
- भुजा: ९७६ केजी
- पानी: २८४ कार्टुन
- फुरनदाना: ५० पाकेट
- मैनबत्ती: १००० गोटा
- सलाई: १००० गोटा
- अक्वा गार्ड: २ कार्टुन

#### खाद्यान्न

- चामल: १७२९२४ केजी
- दाल: ३६६६ केजी
- तेल १२८२९ ली.
- सोयाविन १३६ केजी
- नून: १६६९ केजी
- तरकारी: १८२ केजी
- पिठो: ४ क्वी

(नेपाल सरकार, WFP, विभिन्न संघसस्था, उद्योगी, व्यापारी, सर्वसाधारण समेतको सहयोग प्राप्त भएको)

#### ८. दोस्रो चरणको राहत वितरण २०७१/०५/११ देखि २०७१/०५/२४ सम्म

सस्था/निकाय	खाद्यान्न/ नगद	परिमाण	कैफियत
नेपाल सरकार ७१५० जनसंख्या	खाद्यान्न	२८.५ मे.ट.	
नेपाल सरकार १६१८३ जनसंख्या	नगद	४०४५७५०/-	प्रतिव्यक्ति २५०/-का दरले
WFP ५१९४७ जनसंख्या	खाद्यान्न	२५४.५४ मे.ट.	चामल, दाल, तेल र पिठो संलग्न रहेको

#### ९. तेस्रो चरणको राहत वितरण २०७१/५/२५ देखि २०७१/६/२१

##### राहत रकम वितरणको मापदण्ड

- १० दिनको खाद्यान्न तथा लत्ताकपडा बापत

- रु ५००+३५० गरी रु. ८५०/-
- पूर्णघर क्षति रु. ५०००/-
  - आंशिक घरक्षति रु. ३०००/-
  - मृतक/वेपता रु. ४००००/-
- रु. १०००००/-

प्रतिव्यक्ति  
प्रतिपरिवार  
प्रतिपरिवार  
प्रतिव्यक्ति  
प्रतिपरिवार

## १०. चौथो चरणको राहत वितरण २०७१/६/२२ देखि यता

- ३० दिनको खाद्यान्न बापत १५००/-
- चाडपर्व खर्च बापत ३०००/-

प्रतिव्यक्ति  
प्रतिपरिवार

## ११. हालसम्म प्राप्त रकम:

गृह मन्त्रालयबाट:

२०७१-५-८	५०,००,०००/-	२०७१-६-२	२,००,००,०००/-
२०७१-५-११	२,००,००,०००/-	२०७१-६-१२	१,००,००,०००/-
२०७१-५-१८	२,००,००,०००/-	२०७१-६-२८	१९,१९,११,५००/-
२०७१-५-२६	६,८७,३१,०००/-		

गरी जम्मा: रु. ३३ करोड ५६ लाख ४२ हजार ५ सय मात्र ।

दातृनिकाय, संघसस्था, दाताबाट विभिन्न मितिमा: रु. ५४ लाख ६२ हजार ९ सय ३९ ।

दुवै गरी जम्मा: रु. ३४ करोड ११ लाख ०५ हजार ४ सय ३९ मात्र ।

### वितरित राहत रकम (गृह मन्त्रालय)

पूर्ण घर क्षति	३६५७ × ५०००/-	रु. १,८२,८५,०००/-
आंशिक घर क्षति	१२९७० × ३०००/-	रु. ३,८९,१०,०००/-
खाद्यान्न/कपडा	८९५९९ × ८५०/-	रु. ७,६१,५९,१५०/-
खाद्यान्न	१६१८३ × २५०/-	रु. ४०,४५,७५०/-
चाड पर्व खर्च	१६५३८ × ३०००/-	रु. ४,९६,१४,०००/-
खाद्यान्न	९०१५२ × १५००/-	रु. १३,५२,२८,०००/-
मृतक/वेपता परिवार २१ व्यक्ति(१९+१३)		रु. ३३,८०,०००/-
सुख्खा खाना, खाद्यान्न, गैरखाद्यान्न, गाडी भाडा लिएको, इन्धन, स्टेशनरी तथा राहत वितरणमा खटिएका कर्मचारीहरुलाई भत्ता		
वितरण गरेको गरी जम्मा	p	रु. ८१,३३,२५६/-

जम्मा

रु. ३३,३७,५५,१५६/-

## ८. गैरखाद्यबस्तु(NFRI) वितरण:

सहयोगी सस्था/निकाय	उपलब्ध सामग्री	सेट	कैफियत
--------------------	----------------	-----	--------

DDRC	त्रिपाल	२४९१ थान	
नेपाल रेडक्रस सोसाइटी	नम्स अनुसार	९१०	
कारितास नेपाल	"	७८६	
सेभ द चिल्ड्रेन	"	९४७	
केयर नेपाल	"	४०१	
युनाइटेड मिसन टु नेपाल	"	१०३	
नेपाल युवा सस्था	"	१९९	
आर आर एन	"	३७४	
प्लान नेपाल	"	८३१	
वल्ड भिजन	"	२९०	
हेल्प नेपाल नेटवर्क	"	५५०	
LWF नेपाल	"	२५५	
<b>जम्मा</b>		<b>५६४६</b>	

## १२. खानेपानी तथा सरसफाई

सस्था	वितरण सामाग्री		
	एक्वा ट्याक्स	पियुस	हाइजिन किट
जि.स्वा.का.	१८७७०	३२९	०
रेडक्रस/युनिसेफ	१९५०००	०	८३५
केयर नेपाल	०	०	४०१
बेस बर्दिया	०	३०००	०
अक्सफम/ फाया नेपाल	०	१९६८	११६८
जि.आई. जेड./जि.स्वा.का.	०	०	८०४२
<b>जम्मा</b>	<b>२६४२७०</b>	<b>६७२६</b>	<b>१०४४६</b>

धाराहरुको कोलिफर्म परीक्षण २८  
कोलिफर्म देखा परेको १४

## १३. स्वास्थ्य शिविर संचालनः

स्वास्थ्य शिविर संख्याः- ३७

- |                                 |   |                                    |    |
|---------------------------------|---|------------------------------------|----|
| • नेपाल प्रहरीः-                | ३ | • AmdaNepalः-                      | ३  |
| • नेपाली सेनाः-                 | १ | • ST. Xavier Studentः-             | १  |
| • ADRA Nepalः-                  | २ | • Redcrossः-                       | २  |
| • नेपाल निजामती कर्मचारी युनियन | १ | • जिल्ला स्वास्थ्य कार्यालय एकलैः- | २४ |

स्वास्थ्य शिविर संचालन भएका ठाउँहरु

- |                |   |                |   |
|----------------|---|----------------|---|
| • सूर्यपटुवा - | १ | • ठाकुरद्वारा- | २ |
|----------------|---|----------------|---|

• शिवपुर-	१	• पदनाहा-	२
• नेउलापुर-	१	• मोहम्मदपुर-	२
• बगनाहा-	४	• गुलरिया-	१९
• बनियाभार-	५		

**जम्मा उपचार गरिएका (शिविरमा) विरामी संख्या- ९१३७ जना**

जिल्ला अस्पतालमा २०७१/०५/०१ देखि २०७१/०५/२९ गतेसम्म जम्मा रोगी संख्या-२७७१ जना बाढी प्रभावित क्षेत्रबाट-३१५ जना । स्वास्थ्य निकाय(जिल्ला अस्पताल समेत)हरुले आ-आफ्नो जिम्मेवारी क्षेत्रमा नियमित औषधोपचार अनुगमन, Observation भइरहेको । कुनै पनि किसिमको सरुवा/गम्भीर रोगको Out break नभएको । मौसमी विरामी, आंखा पाक्ने विमारीको केही प्रभाव देखिएको ।

## १४. भौतिक क्षति

### स्वास्थ्य तर्फ:

- जिल्ला अस्पताल, बगनाहा स्वास्थ्य चौकी, सुर्यपटुवा उपस्वास्थ्य चौकी र दौलतपुर स्वास्थ्य चौकीमा समेत गरी पूर्वाधार, सुक्ष्मदर्शक यन्त्र, औषधी र फर्निचर समेत गरी रु. ७ लाख ५५ हजार बराबरको क्षति ।

### पशुचौपाया:

- चौपाया: २०५२ वटा, पंक्ति: १९८५३ वटा गरी जम्मा २१९०५ पशुपंक्षीको कूल क्षति रु. ६ करोड ७६ लाख २६ हजार ७ सय ५०
- विरामी पशुचौपायाहरुको स्वास्थ्य परीक्षण भै रहेको ।

### सडक:

**हुलाकी राजमार्ग तर्फ:** मुर्तिहा-गुलरिया-बेलवाचोक(ढोढरी) भुरीगाउ सडक अन्तर्गत भएको क्षति ४ करोड ३५ लाख ।

**सडक डिभिजन तर्फ:** नेपालगंज- गुलरिया, देउराली हरे खण्ड, पूर्वपश्चिम राजमार्ग, भुरीगाउ- कर्णाली खण्ड/ अम्नेनी- ठाकुरद्वारा सडक क्षेत्रमा भएको क्षति ६ करोड ७१ लाख

-मुर्तिहा-गुलरिया खण्डमा काम भै रहेको र गुलरिया- खैरापुर खण्डमा डाइभर्सन बनाउन स्रोत निकासको लागि पहल भैरहेको ।

### सिंचाई:

#### **बबई सिंचाई आयोजना बैदी तर्फ**

- पश्चिम सिंचाई प्रणाली अन्तर्गत दायातर्फको Guide bund, ढोढरी लिंक नहर, DS transition देखि Eelpout Crossing तर्फको मूल नहर क्षति भएको ।
- पूर्वी सिंचाई प्रणाली अन्तर्गत Afflux bund भत्की Concrete lining branch land secondary canal सेटलिंग वेसिनमा समेत क्षति भएको ।
- यी नहर सिष्टमलाई पुनर्स्थापना र निर्माण गर्न पश्चिमी प्रणाली तर्फ २० करोड र पूर्वी प्रणाली तर्फ ५ करोड गरी जम्मा २५ करोड लागत लाग्ने देखिने ।

- आयोजनाबाट २३५०० थान खाली सिमेन्ट बोरा तथा १३५ थान जाली उपलब्ध गराई गरी १०५०० जनाको जनश्रमदान समेतबाट नरहका विभिन्न ठाउको मर्मत कार्य भै रहेको ।
- पश्चिम नहर तर्फ मर्मत र नहर सुचारु गर्न एकस्याभेटर ल्याउनका लागि प्रयत्न भै रहेको ।

#### **म.प. सिंचाई विकास डिभिजन नं. २ कार्यालय बाँके**

- बेलवा ७ बाटुले कुरु, डेउढाकला रेहुखोला, प्रतापपुर नेउलापुर, मोहनपुर-मढेला-भुट्कैया शिवपुर, गिठेनाला शिवपुर, सुर्यपटुवा, ठाकुरद्वारा भादनाला धधवारमा मुल नहरको चेनेज तथा बाढीले गर्दा पुगेको क्षति पुर्नः निर्माण गर्न अनुमानित लागत रु. २ करोड ५ लाख लाग्ने ।

#### **भूमिगत जलस्रोत विकास समिति नेपालगंज तर्फ**

- गुलरिया १४५, दौलतपुर-२, राजापुर-३३, भिम्मापुर-१३, पाताभार-११, पदनाहा-२८ र बनियाभार-१७ गरी जम्मा २४९ स्यालोट्युवेलको प्रति स्यालोट्युवेल रु. ४५०००/- को दरले जम्मा क्षति रकम रु. १ करोड १२ लाख ५ हजार ।

#### **जलउत्पन्न प्रकोप नियन्त्रण कार्यालय बाँके**

##### **बबई नदी तर्फको क्षति**

- बनियाभार, सानोश्री, पदनाहा गाविस तथा गुलरिया न.पा.का विभिन्न विभिन्न स्थानमा पुगेको क्षति पुर्नः निर्माण गर्न अनुमानित लागत रु. १ अरब २० करोड लाग्ने ।

##### **कर्णाली नदी तर्फ क्षति**

- पाताभार, दौलतपुर, सुर्यपटुवा गा.वि.स.हरु तथा राजापुर न.पा.का विभिन्न स्थानमा भएको पर्ननिर्माण गर्न अनुमानित लागत रु. ६५ करोड ५५ लाख ।

##### **संरचना तर्फ**

- लटकनिया, प्रयागपुर, रामपुर टापु, कुसुम्बाघाट लगायतका क्षतिको लागत रु. १ करोड ।

##### **जमिन कटान तर्फ**

- २५ विगाहा/अनुमानित लागत रु. ३ करोड ।

##### **कृषि:**

- ५६५३ हेक्टर क्षेत्रफलमा लगाएको धान, मकै, तरकारी, माछा लयातका खाद्य कृषिबाली क्षति न्यूनतम मुल्य अनुसार ४७ करोड १३ लाख ५२ हजार ।
- भण्डारण गरिएको विउविजन लगायतका खाद्यान्न क्षति रकम रु. ६३ करोड गरी जम्मा कुल क्षति रकम रु. १ अरब ८ करोड ।
- कृषि बालीमा रोग देखिएको हुदा तत्काल उपचारका लागि विषादी खरिद गरी छर्कन DDRC बाट रु. ५ लाख उपलब्ध गराइ विषादी छर्कने काम भै रहेको ।
- निक्षेपित स्रोतबाट बीउबिजन तत्काल व्यवस्था गर्न निर्देशन भएको ।

##### **स्थानीय पूर्वाधार:**

सडक, कल्भर्ट लगायतका भौतिक संरचनाहरु गरेर जम्मा १० करोड क्षति भएको

- सडक सुचारुका लागि पदनाहा गाविसमा ह्यूमपाइपको व्यवस्था गरिएको । शिवपुर गाविसमा प्रोटेक्सन जालीबोरा उपलब्ध गराएको । राजापुर नपामा जल उपभोक्ता समितिको साधन प्रयोग गरी नपा मार्फत इन्धन व्यवस्था गरी बाटो सूचारु गरिएको ।
- जब्दी र कुशुम्बा घाटमा घाटउत्राही बापत लाग्न राजस्व मिनाहा गरी आवागमन सहज रुपमा सुचारु गरिएको ।

### नगर क्षेत्रको पूर्वाधार:

- सडक, कलभर्ट लगायतका भौतिक संरचनाहरूको क्षति ५ करोड ८५ लाख भएको ।
- गुलरिया-खैरापुर जाने बाइपास मर्मत गरी आवागमन सुचारु गरीएको ।

### वनक्षेत्र तर्फ:

- बाढी कटानमा परी विभिन्न जातका ढलेको रुखको संख्या २६२९ परिमाण ६७४४५ घ.फि. न्यूनतम मूल्य अनुसार क्षति रकम २ करोड ५९ लाख १२ हजार ७ सय ५० ।
- घाटगादी गरी राखिएका विभिन्न जातका काठहरूको परिमाण ३७५९ घ.फि. न्यूनतम मूल्य अनुसार २० लाख ९९ हजार ४ सय ।
- बाढीले कटान भएको बन क्षेत्र ७६.४ हेक्टर

### शिक्षा तर्फ:

- ९५ वटा विद्यालय र ९५ वटै बालविकास केन्द्र क्षति पुगेको ।
- ३०६७६ विद्यार्थी प्रत्यक्ष प्रभावित । ३०६७६ विद्यार्थीहरूको पाठ्यपुस्तक, पोशाक, शैक्षिक सामाग्री क्षति भएको ।
- कूल शिक्षा तर्फको क्षति ९ करोड ८४ लाख ६६ हजार ८ सय ।
- बालबालिकाको पोशाक र स्टेशनरी व्यवस्थाका लागि शिक्षकहरूबाट १ दिनको तलब उपलब्ध गराउन अनुरोध भएको ।
- दातृ सस्था युनिसेफ, सेभ द चिल्ड्रेन, प्लान नेपालसंग तत्काल सहयोगको प्रतिबद्धता प्राप्त भएको ।

### खानेपानी

- विभिन्न पाइप तथा बोरिडहरूको क्षति रु ४९ लाख ।

### विद्युत तर्फ

- पोल तार लगायतका विद्युत आपूर्तिका सामाग्रीहरूको क्षति रकम रु. २७ लाख ३ हजार ।
- सबै गाविस तथा नपाहरूमा विद्युत आपूर्ति सुचारु भएको ।

### सस्पेन्सन ब्रिज तर्फ

- झोलुङ्गे पुल कुसुम्बाघाट र चन्दनपुरको झोलुङ्गे पुल पूर्ण रुपमा ध्वस्त भएको । निर्माण लागत रु १ करोड ६८ लाख ६३ हजार ४ रुपया ३२ पैसा ।

हालसम्मको कूल भौतिक क्षति ३ अरब ७६ करोड ६९ लाख ८३ हजार ७ सय ४ रुपैया ३२ पैसा ।

केही Cluster हरुले Response plan बनाई साधन, स्रोतको आंकलन गरी कार्यान्वयन थालिएको छ भने केही Cluster को Response plan तयार हुने क्रममा रहेको ।

## १५. चुनौतीहरू

- गैरखाद्य सामाग्रीको अपर्याप्तता:

प्रभावबाट बर्दियामा ३८५९ घरहरू पूर्ण रुपमा क्षति भएको, खाद्यान्न, लताकपडा भाडावर्तन क्षति भएको, आंशिक क्षति भएका १७३७६ घरहरूको पनि घरको छानासम्म रहेको तर खाद्यान्न, लताकपडा भाडावर्तन क्षति भएको अवस्था हुदाँ त्रिपाल (पूर्ण क्षतिलाई मात्र दिइने) बाहेक दुवै किसिमका घर क्षति भएका परिवारलाई गैरखाद्य र खाद्य सामग्री उपलब्ध गराउनु पर्ने हुन्छ । हाल ३८६९ पूर्ण क्षति घरलाई गैरखाद्य सामग्री वितरण भएको छ ।

- **जीवन निर्वाह:**

९३१८३ जनसंख्यालाई हालसम्म विभिन्न चरणमा खाद्यान्न/ रकम उपलब्ध भए पनि नयाँ फसल तयार नहुञ्जेल यति ठूलो जनसंख्यालाई खाद्यान्नको संवोधन के कसरी, कुन स्रोतबाट गर्ने भन्ने चुनौती विद्यमान छ ।

- **पूर्वाधार निर्माण:**

अरबौको पूर्वाधार/भौतिक क्षति भएको विषयलाई संबोधन गर्नु जरुरी छ । यसतर्फ हाल ज्यादै सीमित मात्रामा काम भएको छ । बजेट भाषणमा उल्लेख भए अनुसार सभासदहरूको संयन्त्रले भौतिक निर्माण तर्फको योजना छनोट गर्ने भए पनि त्यसको कार्यविधि अझैसम्म तयार नभएको र स्थानीय विकास मन्त्रालयले कुनै आपतकालीन नीति तय नगरेको अवस्थामा स्थानीय निकायको स्रोत परिचालन हुन सकेको छैन । सिंचाईतर्फ ठूलो क्षति पुगी आसन्न बालीलाई समेत असर पुगेको छ । पुल, पुलेसा, तटबन्ध आदिलाई तुरुन्त सम्बोधन गर्न जरुरी देखिएको छ ।

- **पुनर्वास/पुनस्थापना:**

बाढीबाट केही बस्तीहरूमा क्षति पुगी पुन त्यही स्थानमा पुनस्थापित गर्न जोखिम युक्त रहेको छ । तर अन्यत्र पुनस्थापन गर्न जिल्लामा उपयुक्त जमीनको अभाव रहेको कारण यो विषय चुनौती पूर्ण देखिन्छ । विपद पीडित पुनर्वास कार्यविधि,२०७१ अनुसार प्राविधिक समिति गठन भइसकेको भएपनि कार्यविधि अनुसार उपलब्ध गराइने जग्गाको परिमाण र भएको नम्बरी जग्गा सरकारीकरण गरिने कुरालाई लिएर पीडितहरूले फाराम नभरेका कारण समितिको काम अगाडि बढ्न सकेको छैन ।

- **भूमिहीन समस्या:**

हाल क्षति भएका घरहरू मध्ये ठूलो संख्यामा भूमिहीनहरूका घरहरू पर्दछन् । ती व्यक्तिहरू भूमिहीन हुनु, होइनन भनी एकीन गर्ने, जग्गा उपलब्ध गराउने कार्य सुकुम्बासी समस्या समाधान आयोगको हो । यसरी एकीन भई जग्गा प्राप्त भएपछि मात्र पुनस्थापना/ पुनर्वासको कार्य अगाडि बढ्न सक्ने हुँदा यसले लामो समय लिन सक्दछ ।

## १६. अब गर्नुपर्ने:

- रोजगारी सृजना:

पूर्ण प्रभावित ९३१८३ जनसंख्यालाई केही समय खाद्यान्न, गैरखाद्यवस्तु समेत सहयोग गर्नु पर्ने अवस्था छ । यी पीडितलाई खाद्यान्न वितरण गर्दा संचालन खर्च बढ्ने तथा हैसियत भएका व्यक्तिले समेत राहतमा दावी गर्न सक्ने देखिन्छ । "कामको लागि खाद्यान्न" वा "कामको लागि नगद" कार्यक्रम सञ्चालन गर्दा त्यस्ता व्यक्ति छानिने, वास्तविक पीडित मात्र काममा संलग्न हुने, यस क्रममा उक्त संख्या निकै घट्न सक्ने हुन आउँछ र वास्तविक पीडित, गरीब मानिसहरूसँग पुग्न सहज हुने र केही पूर्वाधार समेत निर्माण हुन सक्दछ । जिल्ला दैवी प्रकोप उद्धार समितिको निर्णयानुसार वगनाहा गाविस र बानियाभार गाविसमा कामको लागी पैसा/नगदको रुपमा गैरसरकारी संस्थाहरुले काम गरिरहेको र सो कार्यक्रमको सकारात्मक प्रभाव परेको पाइएको छ ।

- **मल, बीउ प्रविधिको उपलब्धता:**

अन्न भण्डारको रुपमा चिनिएको बर्दियामा हालको प्रकोपबाट बाली समेतमा ठूलो क्षति पुगेको छ । खेत पटान, कटान भएको छ । यस अवस्थामा किसानलाई मल, बीउमा सहयोग प्राप्त भएमा धान, मकैमा भएको क्षतिको परिपूरण हिउँदे खेतीबाट हुन सक्दछ । साथै पटान भएको क्षेत्रमा के कुन प्रविधिको प्रयोग गरेर कुन किसिमको खेती (बदाम, तरबुजा आदि) हुन सक्दछ भन्ने जानकारी दिई त्यस्तो जमीनको समेत उपयोग हुनु जरुरी छ ।

- **आवास, कृषि, पशुधनमा सहूलितपूर्ण ऋण:**

सहकारी वा कुनै वित्तीय निकायबाट पीडितलाई सहूलियत पूर्ण ऋण उपलब्ध भएमा आवास निर्माणमा सहयोग पुग्न जाने कृषि, पशुधनमा लगानी गरी छिटो प्रतिफल लिन सक्ने, तरकारी खेतीबाट आम्दानी हुनसक्ने भई प्रकोपको प्रभाव न्यूनीकरणमा टेवा पुग्नसक्ने देखिन्छ ।

- **पूर्वाधार निर्माण:**

ठूलो मात्रामा भौतिक पूर्वाधारमा क्षति पुगेको हुँदा नियमित र सानो रकमबाट परिपूरण हुन नसक्ने हुँदा विशेष कार्यक्रम मार्फत् आवश्यक रुपमा पूर्वाधार निर्माणको थालनी हुनुपर्ने ।

- **पुनर्वास/पुनस्थापना:**

यो क्षेत्र जति नै समस्थाग्रस्त भए पनि सम्बोधन हुन जरुरी छ । सुकुम्बासी समस्या समाधान आयोगलाई समेत क्रियाशील बनाई भूमिहीनको समस्या समाधान हुनुपर्ने । जमीन अभाव भएकोले यसको बैकल्पिक व्यवस्था (खरीद, अन्य जिल्लामा स्थानान्तरण आदि) हुनुपर्ने ।

- **नदी नियन्त्रण:**

नदी नियन्त्रण कार्य आवश्यक र अत्यन्त खर्चिलो छ । JICA बाट Master Plan तयार भएको पनि बुझिन्छ । यसको लागि अति आवश्यक स्थानमा मात्र Structure बनाई अन्य स्थानमा स्थानीय प्रविधि र जनसहभागितालाई परिचालन गर्दा सहज हुने देखिन्छ ।

- **तटीय क्षेत्रको संरक्षण/ आवास नीति:**

नदी क्षेत्रमा हुने अतिक्रमण रोक्ने, नदीतटबाट निश्चित दूरीसम्म घर निर्माणमा रोक लगाउने, जोखिम युक्त स्थानमा वसोबास निषेध गर्ने जस्ता नीति बनाई क्रमश लागु गर्ने व्यवस्था समेत हुन जरुरी देखिन्छ ।

## १७. सिकाई:

हालको बाढीको अत्यधिक प्रकोपलाई न्यूनीकरण गर्ने सम्बन्धमा केही पृष्ठपोषण, सिकाइ पनि प्राप्त भएका छन् । भोलिको दिनमा देहायका सिकाइलाई पनि मध्यनजर गरी विपत् पूर्व तयारी एवम् प्रतिकार्य योजना तर्जुमा हुनुपर्ने देखिन्छ ।

- **व्यवस्थापकीय सहयोगको व्यवस्था:**

जिल्लाको क्षमता भन्दा बढी मात्रामा हुने यस्ता विपत्हरूमा तालुक निकायहरूले तुरुन्त व्यवस्थापकीय सहयोग पुर्याउनु जरुरी देखिन्छ । बर्दियाको सन्दर्भमा ५००० परिवारलाई विपदको अवस्थामा संवोधन गर्न सकिने गरी योजना तर्जुमा भएको तर १७३७६ घरपरिवार पूर्ण प्रभावित भएको कारण प्रारम्भमा व्यवस्थापनमा ज्यादै असहज अनुभव भयो । यसले गर्दा उपयुक्त समयमा उचित निर्णय गर्न, प्रभावित स्थलसम्म पुग्न, राहत वितरण कार्य व्यवस्थित र छोटो छरितो बनाउन, समयमै निर्विवाद तथ्याङ्क संकलन गर्न समेत सहज बन्न सकेन ।

- **उद्धार सामाग्री/ तालीमको पर्याप्त व्यवस्था:**

विपत्को घडीमा उद्धार कार्य कठिन भयो । सामाग्री पर्याप्त भएन । तालीम प्राप्त जनशक्तिको अभाव खड्कियो । यसमा नेपाली सेना वा सशस्त्रलाई उद्धार कार्यको पूर्ण जिम्मेवारी दिई त्यही निकायको नेतृत्वमा अरु परिचालित हुने व्यवस्था गर्न जरुरी देखिन्छ । त्यस्तो जिम्मेवार निकायलाई स्रोतसाधन, पर्याप्त तालिम, क्षेत्रीय तहमा हेलिकोप्टरको उपलब्धता, केही उद्धार सामाग्रीहरू जोखिमयुक्त स्थानसम्म तुरुन्त पुग्न सक्ने गरी मौजूद राख्ने, उद्धारमा खटिने जनशक्तिलाई खानाको व्यवस्था समेत गर्नु आवश्यक देखिन्छ ।

- **Data Base तयारी:**

विपत्को समयमा यथार्थ तथ्याङ्क समयमै प्राप्त गर्न कठिन हुने अवस्था देखियो । एकैपरिवारका व्यक्तिले अलग अलग परिवार, घर संख्या देखाउने, परिवार संख्या बढाएर लेखाउने गर्दा तथ्याङ्क भरपर्दो र विश्वसनीय नहुने, छिटो Data Base तयार नभएमा राहत, पुनर्लाभका गतिविधि संचालन गर्न ढिलाई भई पीडित झनै पीडित बन्ने स्थिति रहन्छ । बर्दियामा यसपटक तथ्याङ्क तयार गर्न झण्डै १४ दिन लागेको, छूट तथ्याङ्क समेत लिई प्रशोधन गर्दा १७/१८ दिन लाग्न गएको अवस्थामा रह्यो । यसलाई व्यवस्थित गर्न स्थानीय निकायहरूले Software तयार गरी तथ्याङ्क व्यवस्थित गर्ने, घरमूली, परिवार संख्या, नामनामेसी, घरको किसिम, क्षेत्रफल, पशुधन जस्ता सूचनाहरू तयार गर्ने, सालिन्दा परिमार्जन गर्ने व्यवस्था भएमा यो तथ्याङ्क अन्य योजना निर्माणमा सहयोगी बन्ने र विपत्को अवस्थामा पनि मूल तथ्याङ्कलाई आधार लिई स्थलगत अध्ययनबाट लिइएको तथ्याङ्कलाई प्रशोधन गरी आवश्यक तथ्याङ्क निर्माण गर्ने कार्य भएमा विपत् व्यवस्थापनमा अत्यन्त सहज हुने देखिन्छ । यस्तो भएमा बढीमा ३ दिन भित्र विपत् प्रभावित तथ्याङ्क संकलन/ प्रशोधन हुन सक्ने देखिन्छ ।

- **नीति, निर्देशन/ रकमको शीघ्र व्यवस्था:**

विपत्को समयमा नियमित प्रक्रिया अवलम्बन गर्न कठिन हुने, प्रचलित नीति अनुसार कार्य गर्न असहज हुने, कतिपय द्विविधामा स्पष्ट र शीघ्र निर्देशन प्राप्त नहुँदा अन्योल सृजना भई उद्धार राहत कार्य निष्प्रभावी हुने देखिन्छ । मुख्यतः पूर्वाधार निर्माणतर्फ सानो, सानो रकम खर्च गर्न पनि नसकिने अवस्थाले गर्दा राज्यप्रतिको दृष्टिकोण राम्रो नबन्ने देखिन्छ । पूर्वाधार तर्फको लामो प्रक्रियालाई सहज/ सरल बनाई तालुक निकायबाट तुरुन्त स्पष्ट निर्देशन र रकम व्यवस्था हुनु उपयुक्त देखिन्छ भने पूर्वाधार निर्माण ( साना, तिना मर्मत संभार) तर्फको लागि जिल्ला दैवी

प्रकोप उद्धार समिति वा जिल्ला विकास समितिमा तुरुन्त रकम व्यवस्था भएमा आपतकालीन अवस्थामा प्रभावकारी कार्य गर्न सकिने देखिन्छ । यसै गरी स्थानीय निकायको बजेट तुरुन्त खर्च गर्न सकिने नीति, कार्यविधिको पनि आवश्यकता देखिएको छ ।

## १८. जिल्ला दैवी प्रकोप उद्धार समितिबाट खरिद भै भुक्तानी गरिएको रकम विवरण

सुख्खा खाना, खाद्यान्न, गैरखाद्यान्न, गाडी भाडा लिएको तथा

राहत वितरणमा खटिएका कर्मचारीहरूलाई भत्ता

वितरण गरेको गरी जम्मा

रु. ८१,३३,२५६/-

## १९. नगद तथा बस्तुगत सहायता प्राप्तितर्फको विवरण

क्र.सं.	नगद तर्फ		जिन्सी तर्फ	
	दाताको नाम	रकम रु.	दाताको नाम	विवरण
१	सामुदायिक बन उपभोक्ता महासंघ	२००००	सूनचाँदी व्यवसायी संघ	चामल १५००केजी, दाल १५० केजी, नून४०० केजी
२	विकास आयोजना सेवा केन्द्र डिप्रोक्स	२०००००	चाइना लंग फूड	चामल २२५०केजी, दाल ४५० केजी, तेल १०० ली., नून४०० केजी
३	यूनिक नेपाल बर्दिया	१०१०००	विश्व खाद्य कार्यक्रम	चामल २००००केजी
४	सामाजिक सचेतना केन्द्र सरोकार मञ्च नेपालगंज	२५०००	जेष्ठ नागरिक सेवा समिति	चामल १००केजी
५	कर्मचारी मिलन केन्द्र बर्दिया	२५०००	मुक्तिनारायण भादाघाट	चामल १००केजी
६	विरबहादुर शाह	५०००	पाथथर एकता समिति	१८ क्वी. चामल, ८० पोका तेल, ८० पोका नून, २५ केजी सोयाविन,
७	गोपालप्रसाद निरौला	१०००		
८	सेभ द चिल्ड्रेन	१०००००	एशियन स्रोत विकास केन्द्र	४० क्वी. चामल, १० क्वी. दाल, २०० ली. तेल, २०० केजी नून, ४०० केजी पिठो
९	प्याराडाइज इन्टरनेशनल प्रा.लि काठमाण्डौ	१५१०००	बगनाहाका स्थानीय	१२ ब्वी. चामल
१०	प्लान नेपाल	२०००००	मैनापोखरका स्थानीय	१३.७८ क्वी. चामल र १ क्वी. आलु
११	गोविन्द प्रसाद उपाध्याय	१००५	ईसाइ र उत्सव सस्थाबाट	१५८ क्वी. चामल, ४ क्वी दाल, २ क्वी नून, २०० ली. तेल
१२	हेफर इन्टरनेसनल ललितपुर	१५०००००	सेभ द चिल्ड्रेन सस्था	९०० सेट गैर खाद्य सामाग्री, २५ सेट बेबी किट र महिलाको लागि मेक्सीचप्पल
१३	कमैया महिला जागरण समाज बर्दिया	१०००००	जर्मनसंस्था जि.आई.जेड	बर्थिङ्ग सेन्टरका लागि इक्युपमेन्ट सहयोग र इमेर्जेन्सी स्यानिटेसन किट ८५०० सेट गरी ३८ लाख ६० हजार २८० बराबरको सहयोग
१४	फियान नेपाल	३००००	युनिसेफ	झुल १ हजार
१५	क्षेत्रीय प्रहरी कार्यालय सुर्खेत	२५१००	नेपाल युथ फाउण्डेशन नेपाल ललितपुर	२१६ सेट भाडाकुडा
१६	जिल्ला प्रशासन कार्यालय अछाम	१५२४९	बेश बर्दिया(आइजा नेपाल)	२२८०० ली पानी, ३४२० केजी चामल, ५७० केजी दाल, २१५ ली तेल, ४२३ केजी नून, ३८० प्याकेट लिटो
१७	लुथन फेडरेशन (DDRF)	१२५०००	कृष्ण प्रणामी सस्था	१७ क्वी. चामल दाल नून तेल
१८	सुर्य नेपाल प्रा.लि. तथा परिवार बारा	१४६६००	कारितास नेपाल बर्दिया	५९१ घरधुरीको लागि प्याकेजमा आवास सामाग्री र किचन सामाग्री

१९	सिमरा नगरवासीहरु बारा	५२८००	प्लान नेपाल	ब्याङ्केट १७०० थान, झुल-९२६ थान, तार्पालिन सिट-१०००, सिलिपिड मेट्रेस-१००० थान
२०	मानसिक स्वास्थ्य तथा परामर्श केन्द्र काठमाण्डौ	५१०००		
२१	वन पैदावार उद्योग व्यवसायी संघ बर्दिया	२५५००		
२२	राधाकृष्ण थारु जनसेवा केन्द्र	११००००		
२३	बर्दिया जिल्ला अदालत	२०६७०		
२४	वनवारीलाल मित्तल	३१०००		
२५	हरि गजुरेल	१५०००		
२६	नेपाल कम्युनिष्ट पार्टी एमाले केन्द्रिय कार्यालय काठमाण्डौ	१००००००		
२७	बर्दिया गुलरिया सामुदायिक विकास परियोजना	१०००००		
२८	केयर नेपाल नेपालगंज	१०००००		
२९	राजराजेश्वरी शाहा	१०००		
३०	कृषि विकास कार्यालय बर्दिया	२५८९६		
३१	अपरिचित समुह	१०००००		
३२	एक प्रिय उमावि	१६५९६		
३३	नेपाल राष्ट्रिय मावि	७३६३		
३४	पूर्णहरी मावि	७१९९		
३५	रामप्रसाद चौधरी	५८६२		
३६	अपरिचित व्यक्ति	१४६८५		
३७	सरोज कुमार गौतम	१२८०६		
३८	जिल्ला वन कार्यालय बर्दिया	५७२५१		
३९	अंशुवर्मा उमावि मगरागाडी	१२८०६		
४०	धर्मभक्त विद्यालय कतर्निया	९०८७		
४१	शिद्धार्थ निमावि हापुर	४८८३		
४२	अपरिचित समुह	७५०००		
४३	बार यसोसेशसन बर्दिया	२१६५३		
४४	जिल्ला प्रशासन कार्यालय बाँके	७९५५२०		
४५	भूमिसुधार कार्यालय बर्दिया	९८३०		
४६	नेरामावि पूर्णपुर सानोश्री	८५२८		
	<b>जम्मा</b>	५४६२९३९		

## २०. हालसम्मको राहत रकम वितरण विवरण

क्र.सं.	गाविस/नपा	पूर्ण घर क्षति		आंशिक घर क्षति		खाद्यान्न वापत २५०		लुगाकपडा बापत रु. ५००/- र खाना रु. ३५० गरी प्रति व्यक्ति रु. ८५० ले		घर संख्या	पर्व खर्च ३०००/-	जनसंख्या	खाद्यान्न वापत प्रतिव्यक्ति १५००/-	कूल जम्मा	कैफियत
		संख्या	रकम	संख्या	रकम	जनसंख्या	रकम	जनसंख्या	रकम						
१	गुलरिया नपा	१६१३	८०६५०००	५००२	१५००६०००	१६१८३	४०४५७५०	३३१६९	२८१९३६५०	६५३१	१९५९३०००	३३६१८	५०४२७०००	१२५३३०४००	
२	बनियाभार	७५२	३७६००००	१८३९	५५१७०००	०	०	१४२८३	१२१४०५५०	२५९७	७७९१०००	१४३००	२१४५००००	५०६५८५५०	
३	बगनाहा	३७२	१८६००००	७९०	२३७००००	०	०	६४३१	५४६६३५०	११६७	३५०१०००	६४४६	९६६९०००	२२८६६३५०	
४	मोहम्मदपुर	१४१	७०५०००	४९३	१४७९०००	०	०	३६०७	३०६५९५०	६३४	१९०२०००	३७१२	५५६८०००	१२७१९९५०	
५	पदनाहा	१४२	७१००००	७२१	२१६३०००	०	०	५३५६	४५५२६००	८६४	२५९२०००	५३७२	८०५८०००	१८०७५६००	
६	सोरहवा	९६	४८००००	१३९	४१७०००	०	०	१२९५	११००७५०	२३५	७०५०००	१२९४	१९४१०००	४६४३७५०	
७	नेउलापुर	९३	४६५०००	१८७	५६१०००	०	०	१३४०	११३९०००	२७९	८३७०००	१३३२	१९९८०००	५००००००	
८	मगरागाडी	८२	४१००००	६२७	१८८१०००	०	०	४०१३	३१११०५०	७०९	२१२७०००	४०१३	६०१९५००	१३८४८५५०	
९	धधवार	६६	३३००००	३८४	११५२०००	०	०	२५४९	२१६६६५०	४४७	१३४१०००	२५३३	३७९९५००	८७८९५००	
१०	बेलवा	६८	३४००००	३३	९९०००	०	०	३९८	३३८३००	१०३	३०९०००	३९२	५८८०००	१६७४३००	
११	शिवपुर	६३	३१५०००	१५६	४६८०००	०	०	१२८०	१०८८०००	२१९	६५७०००	१२८०	१९२००००	४४४८०००	
१२	ठाकुरद्वारा	६३	३१५०००	२७७	८३१०००	०	०	१९०६	१६२०१००	३५७	१०७१०००	१९०६	२८५९०००	६६९६१००	
१३	सुर्यपटुवा	४५	२२५०००	८७७	२६३१०००	०	०	५७७०	४९०४५००	९२६	२७७८०००	५७४३	८६१४५००	१९१५३०००	
१४	राजापुर नपा	३६	१८००००	८०१	२४०३०००	०	०	४६३०	३९३५५००	८३५	२५०५०००	४६२९	६९४३५००	१५९६७०००	
१५	जमुनी	१२	६००००	३	९०००	०	०	७०	५९५००	१५	४५०००	७०	१०५०००	२७८५००	
१६	ढोढरी	३	१५०००	१८२	५४६०००	०	०	११६०	९८६०००	१८२	५४६०००	११६६	१७४९०००	३८४२०००	
१७	पाताभार	३	१५०००	१४३	४२९०००	०	०	७८८	६६९८००	१४६	४३८०००	७८८	११८२०००	२७३३८००	
१८	खैरीचन्दनपुर	२	१००००	२३५	७०५०००	०	०	१३२०	११२२०००	२३८	७१४०००	१३२४	१९८६०००	४५३७०००	
१९	डेउढाकला	२	१००००	३०	९००००	०	०	०	०	०	०	०	०	१०००००	
२०	मनाउ	१	५०००	५	१५०००	०	०	३१	२६३५०	६	१८०००	३१	४६५००	११०८५०	
२१	मैनापोखर	१	५०००	९	२७०००	०	०	४२	३५७००	१०	३००००	४२	६३०००	१६०७००	
२२	मोतिपुर	१	५०००	२५	७५०००	०	०	११०	९३५००	२६	७८०००	११०	१६५०००	४१६५००	
२३	कालिका	०	०	१२	३६०००	०	०	५१	४३३५०	१२	३६०००	५१	७६५००	१९१८५०	
जम्मा		३६५७	१८२८५०००	१२९७०	३८९१००००	१६१८३	४०४५७५०	८९५९९	७६१५९१५०	१६५३८	४९६१४०००	९०१५२	१३५२२८०००	३२२२४१९००	

## २१. मृतक/ वेपता राहत रकम वितरण

गाविस/नपा	मृतक संख्या	वेपता संख्या	जम्मा व्यक्ति संख्या	परिवार संख्या	प्रति व्यक्ति ४००००/-	प्रति परिवार १०००००/-	जम्मा	कैफियत
बानियाभार	११		११	७	४४००००	७०००००	११४००००	
बेलवा	२	८	१०	५	४०००००	५०००००	९०००००	
मगरागाडी	१		१	१	४००००	१०००००	१४००००	
गुलरिया	७		७	५	२८००००	५०००००	७८००००	
बाके मनिकापुर	१		१	१	४००००	१०००००	१४००००	
राजापुर	०	१	१	१	४००००	१०००००	१४००००	
काभ्रे	१		१	१	४००००	१०००००	१४००००	
जम्मा	२३	९	३२	२१	१२८००००	२१०००००	३३८००००	

- समाप्त -